

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీమద్భాగవతే దశమస్కంధే
॥ శ్రీ భ్రమరగీతం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ భ్రమరగీతం ॥

గోప్యవాచ

మధుప కితవబంధో మా స్పృశాంఘ్రిం సపత్న్యాః
కుచవిలులితమాలాకుంకుమశ్మశ్రుభిర్నః |

వహతు మధుపతిస్తన్మానినీనాం ప్రసాదం
యదుసదసి విడంబ్యం యస్య దూతస్త్వమీదృక్ ॥ 1 ॥

సకృదధరసుధాం స్వాం మోహినీం పాయయిత్వా
సుమనస ఇవ సద్యస్తత్యజేఽస్మాన్ భవాదృక్ |
పరిచరతి కథం తత్పాదపద్మం ను పద్మా
హ్యాపి బత హృతచేతా ఉత్తమశ్లోకజల్పైః ॥ 2 ॥

కిమిహ బహు షడంఘ్రి గాయసి త్వం యదూనాం
అధిపతిమగృహాణామగ్రతో నః పురాణం |
విజయసఖసఖీనాం గీయతాం తత్ప్రసంగః
క్షపితకుచరుజస్తే కల్పయంతీష్టమిష్టాః ॥ 3 ॥

దివి భువి చ రసాయాం కాః స్త్రీయస్తద్ధురాపాః
కపటరుచిరహాసభ్రూవిజృంభస్య యాః స్యుః |
చరణరజ ఉపాస్తే యస్య భూతిర్వయం కా
అపి చ కృపణపక్షే హ్యుత్తమశ్లోకశబ్దః ॥ 4 ॥

విస్మజ శిరసి పాదం వేద్యహం చాటుకారైః
అనునయవిదుషస్తేఽభ్యేత్య దౌత్యైర్ముకుందాత్ |

స్వకృత ఇహ విస్మృష్టాపత్యపత్యన్యలోకా
వ్యస్మజదకృతచేతాః కిం ను సంధేయమస్మిన్ || 5 ||

మృగయురివ కపీంద్రం వివ్యధే లుభధర్మా
స్త్రీయమకృత విరూపాం స్త్రీజితః కామయానాం |
బలిమపి బలిమత్త్వావేష్టయద్ ధ్వాంక్షవద్ యః
తదలమసితసఖ్యైర్దుస్త్వజస్తత్యథార్థః || 6 ||

యదనుచరితలీలాకర్ణపీయాషవిపుట్ -
సకృదదనవిధూతద్వంద్వధర్మా వినష్టాః |
సపది గృహకుటుంబం దీనముత్స్పృజ్య దీనా
బహవ ఇహ విహంగా భిక్షుచర్యాం చరంతి || 7 ||

వయమృతమివ జిహ్మావ్యాహృతం శ్రద్ధధానాః
కులికరుతమివాజ్ఞాః కృష్ణవధ్వో హరిణ్యః |
దదృశురసకృదేతత్తన్నఖస్పర్శతేవ -
స్మరరుజ ఉపమంత్రీన్ భణ్యతామన్యవార్తా || 8 ||

ప్రియసఖ పునరాగాః ప్రేయసా ప్రేషితః కిం
వరయ కిమనురుంధే మాననీయోఽసి మేఽంగ |
నయసి కథమిహాస్మాన్ దుస్త్వజద్వంద్వపార్శ్వం
సతతమురసి సౌమ్య శ్రీర్వధూః సాకమాస్తే || 9 ||

అపి బత మధుపుర్యామార్యపుత్రోఽధునాస్తే
స్మరతి స పితృగేహాన్ సౌమ్య బంధూంశ్చ గోపాన్ |
క్వచిదపి స కథా నః కింకరీణాం గృణీతే
భుజమగురుసుగంధం మూర్ఘ్నధాస్యత్ కదా ను || 10 ||

|| ఇతి శ్రీ భ్రమరగీతం సమాప్తం ||